



10.12.2014

B8-0348/2014

MOZZJONI GĦAL RIŻOLUZZJONI

impressqa skont l-Artikolu 105(4) tar-Regoli ta' Proċedura

dwar ir-Regolament delegat tal-Kummissjoni tad-19 ta' Awwissu 2014 li jemenda l-Anness III tar-Regolament (UE) Nru 978/2012 tal-Parlament Ewropew u tal-Kunsill li japplika skema ta' preferenzi tariffarji ġeneralizzati C(2014)05833 – 2014/2805(DEA)

Franck Proust, Alain Cadec, Gabriel Mato, Françoise Grossetête, Antonio Tajani, Yannick Jadot, Aldo Patriciello, David McAllister, José Blanco López, Fernando Ruas, József Nagy, Barbara Matera, Jarosław Wałęsa, Michel Dantin, Sofia Ribeiro, Maurice Ponga, Lara Comi, Anne Sander, Jérôme Lavrilleux, Bogdan Brunon Wenta, Seán Kelly, Marc Joulaud, Angélique Delahaye, Rachida Dati, Marco Affronte, Joëlle Bergeron, Rolandas Paksas, Annie Schreijer-Pierik, Ricardo Serrão Santos, Izaskun Bilbao Barandica, Heinz K. Becker, Clara Eugenia Aguilera García, Remo Sernagiotto, Renata Briano, António Marinho e Pinto, Emmanuel Maurel, Arnaud Danjean, Cristian Dan Preda, Alain Lamassoure, Michèle Alliot-Marie, Salvatore Cicu, Salvatore Domenico Pogliese, Elena Gentile, Ulrike Rodust, Karima Delli, Ska Keller, José Bové, Isabelle Thomas, Eric Andrieu, Jean-Paul Denanot, Virginie Rozière, Guillaume Balas, Sylvie

**Guillaume, Pervenche Berès, Edouard Martin, Christine Revault
D'Allonnes Bonnefoy, José Manuel Fernandes, Paulo Rangel, Carlos
Coelho, Nadine Morano, Georges Bach, Reimer Böge, Lambert van
Nistelrooij, Monika Hohlmeier, Ivo Belet, Miroslav Mikolášik, Philippe
Juin, Bart Staes, Renaud Muselier, Igor Šoltés, Miroslav Poche,
Zigmantas Balčytis, Tokia Saïfi, Nuno Melo, Giovanni La Via, Constance
Le Grip, Brice Hortefeux, Francesc Gambús, Norica Nicolai, Richard
Corbett, Dominique Riquet, Alessandra Moretti, Daniele Viotti, Ole
Christensen, Linnéa Engström**

Riżoluzzjoni tal-Parlament Ewropew dwar ir-Regolament delegat tal-Kummissjoni tad-19 ta' Awwissu 2014 li jemenda l-Anness III tar-Regolament (UE) Nru 978/2012 tal-Parlament Ewropew u tal-Kunsill li japplika skema ta' preferenzi tariffarji ġeneralizzati (C(2014)05833 – 2014/2805(DEA))

Il-Parlament Ewropew,

- wara li kkunsidra r-Regolament (UE) Nru 978/2012 tal-Parlament Ewropew u tal-Kunsill tal-25 ta' Ottubru 2012 li japplika skema ta' preferenzi tariffarji ġeneralizzati u li jhassar ir-Regolament tal-Kunsill (KE) Nru 732/2008¹, u b'mod partikolari l-Artikolu 9(b) u l-Anness III u l-Artikolu 10(4) tiegħu li jagħti s-setgħa lill-Kummissjoni tadotta atti delegati biex tistabilixxi jew temenda l-Anness III sabiex il-pajjiż li jagħmel it-talba jingħata l-arranġament speċjali ta' inċentivi għal żvilupp sostenibbli u governanza tajba billi dak il-pajjiż jizjed mal-lista ta' pajjiżi benefiċjarji tal-GSP+,
- wara li kkunsidra r-regolament delegat tal-Kummissjoni (C(2014)05833) tad-19 ta' Awwissu 2014 li jemenda l-Anness III tar-Regolament (UE) Nru 978/2012 tal-Parlament Ewropew u tal-Kunsill li japplika skema ta' preferenzi tariffarji ġeneralizzati fir-rigward tal-Filippini,
- wara li kkunsidra r-Regolament tal-Kunsill Nru 1005/2008 tad-29 ta' Settembru 2008 li jistabilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat, li jemenda r-Regolament (KEE) Nru 2847/93, (KE) Nru 1936/2001 u (KE) Nru 601/2004 u jhassar ir-Regolamenti (KE) Nru 1093/94 u (KE) Nru 1447/1999²,
- wara li kkunsidra r-riżoluzzjoni tiegħu tas-17 ta' Novembru 2011 dwar il-ġlieda kontra s-sajd illegali³,
- wara li kkunsidra d-deċiżjoni tal-Kummissjoni tal-10 ta' Ġunju 2014 dwar in-notifika lil pajjiż terz (il-Filippini) li l-Kummissjoni tqis li dan jista' jiġi identifikat bħala pajjiż terz li ma jikkooperax skont ir-Regolament tal-Kunsill (KE) Nru 1005/2008 li jistabilixxi sistema Komunitarja sabiex tipprevjeni, tiskoraġġixxi u telimina s-sajd illegali, mhux irrappurtat u mhux irregolat⁴,
- wara li kkunsidra r-riżoluzzjonijiet preċedenti tiegħu dwar il-Filippini, b'mod partikolari dik tal-14 ta' Ġunju 2012⁵,
- wara li kkunsidra r-rapport tal-Kumitat ta' Esperti dwar l-Applikazzjoni tal-Konvenzjonijiet u r-Rakkomandazzjonijiet (CEACR) tal-Organizzazzjoni Internazzjonali tax-Xogħol (ILO) (Rapport III 2014, Parti 1A, dwar il-Filippini),

¹ ĠU L 303, 31.10.2012, p. 1.

² ĠU L 286, 29.10.2008, p. 1.

³ Testi adottati, P7_TA(2011)0516.

⁴ ĠU C 185, 17.6.2014, p. 17.

⁵ Testi adottati, P7_TA(2012)0264

- wara li kkunsidra r-rapport tar-Rapporteur Speċjali tan-NU dwar it-traffikar tal-bnedmin, speċjalment tan-nisa u t-tfal, Joy Ngozi Ezeilo, ipprezentat lill-Kunsill tad-Drittijiet tal-Bniedem tan-NU fid-19 ta' April 2013,
 - wara li kkunsidra l-Artikolu 105(4) tar-Regoli ta' Proċedura tiegħu,
- A. billi s-Sistema Ġeneralizzata ta' Preferenzi tikkonsisti f'arranġament ġenerali, u żewġ arranġamenti speċjali, inkluż l-arranġament ta' inċentiv speċjali għal żvilupp sostenibbli u governanza tajba (GSP+), fejn ma jiġu imposti ebda dazji fuq l-importazzjonijiet mill-benefiċjarji għal 66 % tal-linji tariffarji kollha tal-UE;
 - B. billi fit-28 ta' Frar 2014 il-Kummissjoni rċeviet talba ta' GSP+ min-naħa tar-Repubblika tal-Filippini ('il-Filippini');
 - C. billi r-riżoluzzjoni tiegħu tas-17 ta' Novembru 2011 dwar il-ġlieda kontra s-sajd illegali tiddikjara b'mod ċar li s-sajd IUU jipperikola s-sostenibilità tal-istokks tal-hut; billi r-riżoluzzjoni tgħid ukoll li l-kunċett ta' 'responsabilità tal-istat tas-suq għandu jkun żviluppat bis-sħiħ bhala mezz biex jingħalqu s-swieq għall-prodotti tas-sajd IUU';
 - D. billi l-Artikolu 19.1(e) tar-Regolament GSP+ jirreferi għall-obbligi min-naħa ta' pajjiżi terzi li jimplimentaw l-oġettivi tal-Organizzazzjonijiet Reġjonali tas-Sajd, li wiehed minnhom hu l-ġlieda kontra s-sajd illegali, mhux irrappurtat u mhux irregolat (IUU);
 - E. billi l-Kummissjoni ppubblikat deċiżjoni dwar in-notifika lil pajjiżi terzi li l-Kummissjoni tqis li dan jista' jiġi identifikat bhala pajjiżi terzi li ma jikkooperax skont ir-Regolament tal-Kunsill (KE) Nru 1005/2008 li jstabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat, u ffokat fuq il-Filippini fir-rigward tar-riskju li dan il-pajjiż jiġi kkunsidrat bhala stat li ma jikkooperax fil-ġlieda kontra s-sajd illegali (IUU) skont l-Artikolu 32 tar-Regolament 1005/2008, u b'hekk tat twissija u bdiet proċedura IUU, li matulha l-awtoritajiet tal-Filippini kellhom ammont ta' zmien raġonevoli biex iwiegħbu għan-notifika u jirrimedjaw is-sitwazzjoni;
 - F. billi l-UE m'għandhiex is-setgħa li tawtorizza aċċess preferenzjali għas-suq Ewropew għall-prodotti tas-sajd mill-Filippini mingħajr ma tiżgura garanzija tal-oriġini legali tagħhom; billi hija essenzjali l-insistenza fuq il-ħtieġa assoluta ta' koerenza u kredibilità tal-politiki Ewropej għall-prevenzjoni tad-diskriminazzjoni u l-kompetizzjoni ingusta għas-sajjieda Ewropej u għall-protezzjoni tal-konsumaturi Ewropej;
1. Joġġezzjona għar-Regolament delegat tal-Kummissjoni (C(2014)05833) tad-19 ta' Awwissu 2014 li jemenda l-Anness III għar-Regolament (UE) Nru 978/2012 tal-Parlament Ewropew u tal-Kunsill li japplika skema ta' preferenzi tariffarji ġeneralizzati fir-rigward tal-Filippini skont l-Artikolu 36(5) tar-Regolament (UE) Nru 978/2012;
 2. Jenfasizza l-kontradizzjoni bejn il-pożizzjoni tal-Kummissjoni ddikjarata fir-rapport tagħha dwar il-valutazzjoni tal-applikazzjoni tal-GSP+ mill-Filippini li 'hemm elementi ta' progress sinifikanti ... għall-protezzjoni tad-drittijiet tan-nisa' u l-fatt li r-rapport tad-19 ta' April 2013 tar-Rapporteur Speċjali tan-NU dwar it-traffikar tal-bnedmin, speċjalment tan-nisa u t-tfal, wara l-missjoni tagħha fil-Filippini (A/HRC/23/48Add.3), osservat li 't-traffikar tal-persuni, fil-parti l-kbira nisa u tfal, li jiġu sfruttati fl-ambitu tax-xogħol kien qed jipprolifera f'diversi setturi, fosthom l-agrikultura, il-bini, is-sajd, il-manifattura u s-servizzi';

3. Jitlob li l-istatus GSP+ ma jingħatax qabel ma l-Kummissjoni tirrevoka n-notifika tagħha lill-Filippini bħala pajjiż terz potenzjalment identifikat bħala stat li ma jikkooperax fil-ġlieda kontra s-sajd IUU;
4. Ifakkar li hu ma jopponix applikazzjoni ġejjiena mill-Filippini jew l-ġhoti konsekwenzjali ta' status GSP+ mill-UE aktar 'il quddiem;
5. Jenfasizza l-pożizzjoni tiegħu wara r-risoluzzjoni tiegħu tas-17 ta' Novembru 2011 fir-rigward tal-fatt li l-kunċett tar-responsabilità tal-istat tas-suq għandu jkun żviluppat bis-sħiħ bħala mezz biex jingħalqu s-swieq għall-prodotti tas-sajd IUU; jenfasizza li jkun kontradittorju li pajjiż jingħata aċċess GSP+ għall-prodotti tiegħu, b'mod partikolari l-prodotti tas-sajd, meta għaddejja proċedura IUU tal-Kummissjoni kontra dan il-pajjiż;
6. Jagħti istruzzjonijiet lill-President tiegħu biex jgħaddi din ir-risoluzzjoni lill-Kummissjoni, lill-Kunsill, lill-Kumitat għas-Sajd kif ukoll lill-gvernijiet u lill-parlamenti tal-Istati Membri, u biex jinnotifika lill-Kummissjoni li r-regolament delegat ma jistax jidhol fis-seħh.